

17-03-2024

† ΚΥΡΙΑΚΗ ΤΗΣ ΤΥΡΙΝΗΣ.  
† Μνείαν ποιούμεθα τῆς ἀπό τοῦ  
Παραδείσου τῆς τρυφῆς ἔξορίας τῶν  
Πρωτοπλάστων.

† Μνήμη τοῦ Ἅγίου Ἀλεξίου  
τοῦ ἀνθρώπου τοῦ Θεοῦ.  
Ὕχος πλ. δ'. Ἔωθινὸν η'.

ΕΙΣ ΤΟΝ ΟΡΘΡΟΝ  
Μετὰ τὸν Ἐξάψαλμον,...  
Συναπτὴ μεγάλη καὶ ἡ Ἐκφώνησις  
‘Οπ πρέπει σοι πᾶσα δύξα...  
Ὕχος πλ. δ'

Θεὸς Κύριος, καὶ ἐπέφρανεν ἡμῖν,  
εὐλογημένος ὁ ἐρχόμενος ἐν  
ὄνόματι Κυρίου.

**Σπίχ, α'.** Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τόν  
αἰῶνα τό ἔλεος αὐτοῦ.

Θεὸς Κύριος, καὶ ἐπέφρανεν  
ἡμῖν...

**Σπίχ, β'.** Πάντα τὰ ἔθνη ἐκύκλω-  
σάν με, καὶ τῷ ὄνόματι Κυρίου  
ἡμυνάμην αὐτούς.

Θεὸς Κύριος, καὶ ἐπέφρανεν  
ἡμῖν...

**Σπίχ, γ'.** Παρὰ Κυρίου ἐγένετο  
αὕτη, καὶ ἐστι θαυμαστὴ ἐν ὀφθαλ-  
μοῖς ἡμῶν.

Θεὸς Κύριος, καὶ ἐπέφρανεν  
ἡμῖν...

**ΑΠΟΛΥΤΙΚΙΑ**  
Ἀπολυτίκιον. Ὕχος πλ. δ'

**Ἐ**ξ ὑψους κατῆλθες ὁ εὔσπλαγ-  
χνος, ταφὴν καταδέξω τριήμερον,  
ἴνα ἡμᾶς ἔλευθερώσῃς τῶν παθῶν·  
ἡ ζωὴ καὶ ἡ ἀνάστασις ἡμῶν, Κύριε  
δόξα σοι.

**Δ**όξα Πατρὶ... το αὐτὸ

**Κ**αὶ νῦν... Θεοτοκίου

‘Ο δι' ἡμᾶς γεννηθεὶς ἐκ Παρ-  
θένου, καὶ σταύρωσιν ὑπομεῖνας  
ἀγαθέ, ὁ θανάτω τὸν θάνατον σκυ-  
λεύσας, καὶ Ἐγερσιν δείξας ὡς  
Θεός, μὴ παρίδης οὖς ἐπλασας τὴ  
χειρὶ σου, δεῖξον τὴν φιλανθρωπίαν  
σου ἐλεῆμον, δέξαι τὴν τεκούσάν  
σε Θεοτόκον πρεσβεύουσαν ὑπὲρ  
ἡμῶν καὶ σῶσον Σωτὴρ ἡμῶν, λαὸν  
ἀπεγνωσμένον.

Συναπτὴ μικρά καὶ ἡ Ἐκφώνησις  
‘Οτι σὸν τὸ κράτος...

**ΚΑΘΙΣΜΑΤΑ**  
Μετὰ τὴν α' Σπιχολογίαν.  
Ὕχος πλ. δ'

**Ἄ**νεστης ἐκ νεκρῶν, ἡ ζωὴ τῶν  
ἀπάντων, καὶ Ἀγγελος φωτός, ταῖς  
Γυναιξὶν ἐβόα· Παύσασθε τῶν δα-  
κρύων, τοῖς Ἀποστόλοις εὐαγ-  
γελίσασθε, κράξατε ἀνυμνοῦσαι·  
“Οτι ἀνέστη Χριστὸς ὁ Κύριος, ὁ  
εὐδοκήσας σῶσαι ὡς Θεός, τὸ  
γένος τῶν ἀνθρώπων.

**Δ**όξα Πατρὶ...  
Τὴν σοφίαν καὶ λόγον

**Ἄ**ναστὰς ἐκ τοῦ τάφου ὡς ἀλη-  
θῶς, ταῖς ὁσίαις προσέταξας Γυ-  
ναιξί, κηρῦξαι τὴν Ἐγερσιν, Ἀπο-  
στόλοις ὡς γέγραπται· καὶ δρο-  
μαῖος ὁ Πέτρος, ἐπέστη τῷ  
μνήματι, καὶ τὸ φῶς ἐν τῷ τάφῳ,  
ὅρῶν κατεπλήττετο, ὅθεν καὶ κα-  
τεῖδε, τὰ δόθόνια μόνα, χωρὶς τοῦ  
θείου σώματος, ἐν αὐτῷ κατα-  
κείμενα, καὶ πιστεύσας ἐβόησε·  
Δόξα σοι Χριστὲ ὁ Θεός, ὅτι σώζεις  
ἄπαντας Σωτὴρ ἡμῶν, τοῦ Πατρὸς  
γὰρ ὑπάρχεις ἀπαύγασμα.

**Κ**αὶ νῦν... Θεοτοκίου ὄμοιον

**Τ**ὴν οὐράνιον πύλην καὶ κι-  
βωτόν, τὸ πανάγιον ὄρος τὴν φω-  
ταυγῆ, νεφέλην ὑμνήσωμεν, τὴν  
οὐράνιον κλίμακα, τὸν λογικὸν  
Παράδεισον, τῆς Εὔας τὴν λύτρω-  
σιν, τῆς οἰκουμένης πάσης, τὸ μέγα  
κειμήλιον, δτι σωτηρία, ἐν αὐτῇ  
διεπράχθη τῷ κόσμῳ καὶ ἀφεσις  
τῶν ἀρχαίων ἐγκλημάτων, διὰ  
τοῦτο βοῶμεν αὐτῇ. Πρέσβευε τῷ  
σῷ Γίῳ καὶ Θεῷ, τῶν πταισμάτων  
ἀφεσιν δωρήσασθαι, τοῖς εὔσεβῶς  
προσκυνοῦσι, τὸν πανάγιον Τόκον  
σου.

**Μετὰ τὴν β' Σπιχολογίαν, ἐπει  
”Ηχος πλ. δ'.**

**Ἄ**νθρωποι τὸ μνήμα σου, Σω-  
τὴρ ἐσφραγίσαντο, Ἀγγελος τὸν  
λίθον, ἐκτῆς θύρας ἀπεκύλισε. Γυ-  
ναῖκες ἐθεάσαντο, ἐγηγερμένον ἐκ  
νεκρῶν, καὶ αὗται εὐηγγελίσαντο  
τοῖς Μαθηταῖς σου ἐν Σιών, Ὅτι  
ἀνέστης ἡ ζωὴ τῶν ἀπάντων, καὶ  
διελύθη τὰ δεσμὰ τοῦ θανάτου.  
Κύριε δόξα σοί.

**Δόξα Πατρί...**

**Τ**ὰ μύρα τῆς ταφῆς, αἱ Γυναῖκες  
κομίσασαι, φωνῆς Ἀγγελικῆς, ἐκ  
τοῦ τάφου ἥκουον, Παύσασθε τῶν  
δακρύων, καὶ ἀντὶ λύπης χαρὰν  
κομίσασθε, κράξατε ἀνυμνοῦσαι,  
δτι ἀνέστη Χριστὸς ὁ Κύριος, ὁ  
εὐδοκήσας σῶσαι ὡς Θεός, τὸ  
γένος τῶν ἀνθρώπων.

**Καὶ νῦν...Θεοτοκίον.**

**Ἐ**πὶ σοὶ χαίρει, Κεχαριτωμένη,  
πᾶσα ἡ κτίσις, Ἀγγέλων τὸ  
σύστημα, καὶ ἀνθρώπων τὸ γένος,  
ἥγιασμένε ναέ, καὶ Παράδεισε λο-  
γικέ, παρθενικὸν καύχημα, ἐξ ἣς

Θεός ἐσαρκώθη, καὶ παιδίον γέγο-  
νεν, ὁ πρὸ αἰώνων ὑπάρχων Θεὸς  
ἡμῶν, τὴν γὰρ σὴν μήτραν, θρόνον  
ἐποίησε, καὶ τὴν σὴν γαστέρα,  
πλατυτέραν οὐρανῶν  
ἀπειργάσατο. Ἐπὶ σοὶ χαίρει Κε-  
χαριτωμένη, πᾶσα ἡ κτίσις, δόξα  
σοί.

**Τὰ Ἀναστάσιμα Εὐλογητάρια.  
”Ηχος πλ. α'**

**Στίχ.** Εὐλογητὸς εἰ, Κύριε,  
δίδαξόν με τὰ δικαιώματά σου.

**Τ**ῶν Ἀγγέλων ὁ δῆμος, κατε-  
πλάγη ὁρῶν σε, ἐν νεκροῖς λογι-  
σθέντα, τοῦ θανάτου δὲ Σωτήρ, τὴν  
ἰσχὺν καθελόντα, καὶ σὺν ἑαυτῷ  
τὸν Ἄδαμ ἐγείραντα, καὶ ἐξ ἄδου  
πάντας ἐλευθερώσαντα.

**Στίχ.** Εὐλογητὸς εἰ, Κύριε,  
δίδαξόν με τὰ δικαιώματά σου.

**Τ**ί τὰ μύρα, συμπαθῶς τοῖς  
δάκρυσιν, ὡ Μαθήτριαι κιρνᾶτε; ὁ  
ἀστράπτων ἐν τῷ τάφῳ Ἀγγελος,  
προσεφθέγγετο ταῖς Μυροφόροις,  
”Ιδετε ὑμεῖς τὸν τάφον καὶ ἥσθητε,  
ὁ Σωτήρ γὰρ ἐξανέστη τοῦ μνήμα-  
τος.

**Στίχ.** Εὐλογητὸς εἰ, Κύριε,  
δίδαξόν με τὰ δικαιώματά σου.

**Λ**ίαν πρωΐ, Μυροφόροι ἔδραμον,  
πρὸς τὸ μνήμα σου θρηνολογοῦσαι,  
ἄλλ' ἐπέστη, πρὸς αὐτὰς ὁ Ἀγγε-  
λος, καὶ εἴπερ θρήνου ὁ καιρὸς  
πέπαυται, μὴ κλαίετε, τὴν Ἀνάστα-  
σιν δέ, Ἀποστόλοις εἴπατε.

**Στίχ.** Εὐλογητὸς εἰ, Κύριε,  
δίδαξόν με τὰ δικαιώματά σου

**Μ**υροφόροι γυναῖκες, μετὰ  
μύρων ἐλθοῦσαι, πρὸς τὸ μνήμα  
σου Σωτερ, ἐνηχοῦντο Ἀγγέλου

πρὸς αὐτὰς φθεγγομένου. Τί μετὰ νεκρῶν, τὸν ζῶντα λογίζεσθε; ὡς Θεὸς γάρ, ἔξανέστη τοῦ μνήματος.

**Δόξα Πατρί... Τριαδικὸν**

**Π**ροσκυνοῦμεν Πατέρα, καὶ τὸν τούτου Γίόν τε, καὶ τὸ Ἅγιον Πνεῦμα, τὴν Ἅγιαν Τριάδα, ἐν μιᾷ τῇ οὐσίᾳ, σὺν τοῖς Σεραφείμ, κράζοντες τό, Ἅγιος, Ἅγιος, Ἅγιος εῖ, Κύριε.

**Καὶ νῦν... Θεοτοκίον**

**Ζ**ωοδότην τεκοῦσα, ἐλυτρώσω Παρθένε, τὸν Ἄδαμ ἀμαρτίας, χαρμονὴν δὲ τῇ Εὔᾳ, ἀντὶ λύπης παρέσχες, ὁρεύσαντα ζωῆς, ἵθυνε πρὸς ταύτην δέ, δὲ ἐκ σοῦ σαρκωθείς Θεὸς καὶ ἀνθρωπος.

**Ἄλληλούϊα, Ἄλληλούϊα, Ἄλληλούϊα.** Δόξα σοι δὲ Θεός.

**Ἄλληλούϊα, Ἄλληλούϊα, Ἄλληλούϊα.** Δόξα σοι δὲ Θεός.

**Ἄλληλούϊα, Ἄλληλούϊα, Ἄλληλούϊα.** Δόξα σοι δὲ Θεός.

**Συναπτὴ μικρά καὶ ἡ Ἔκφώνησις**

**Ὅτι ηὐλόγηται σου...**

**Ἡ γῆ πακοὴ. Ἡχος πλ. δ°.**

**Α**ἱ Μυροφόροι τοῦ Ζωοδότου ἐπιστᾶσαι τῷ μνήματι, τὸν Δεσπότην ἐζήτουν, ἐν νεκροῖς τὸν ἀθάνατον, καὶ χαρὰς εὐαγγέλια, ἐκ τοῦ, Ἀγγέλου δεξάμεναι, τοῖς Ἀποστόλοις ἐμήνυον. Ὅτι ἀνέστη Χριστὸς δὲ Θεός, παρέχων τῷ κόσμῳ τὸ μέγα ἔλεος.

**ΑΝΑΒΑΘΜΟΙ**

**Ἀνπίφωνον Α'**

**Ἐ**κ νεότητός μου δὲ ἔχθρὸς μὲ πειράζει, ταὶς ἥδοναὶς φλέγει με, ἐγὼ δὲ πεποιθώς, ἐν σοὶ Κύριε τροποῦμαι τοῦτον.

**Ο**ἱ μισοῦντες Σιών, γενηθήτωσαν δή, πρὶν ἐκσπασθῆναι ὡς χόρτος, συγκόψει γὰρ Χριστός, αὐχένας αὐτῶν, τομὴ βασάνων.

**Δόξα Πατρί... Καὶ νῦν...**

**Ἄ**γιω Πνεύματι, τὸ ζὴν τὰ πάντα, φῶς ἐκ φωτός, Θεὸς μέγας, σὺν Πατρὶ ὑμνοῦμεν αὐτὸν καὶ τῷ Λόγῳ.

**Ἀνπίφωνον Β'**

**Η** καρδία μου τῷ φόβῳ σου σκεπέσθω, ταπεινοφρονοῦσα, μὴ ὑψωθεῖσα ἀποπέσῃ, ἐκ σοῦ Πανοικίρμον.

**Ἐ**πὶ τὸν Κύριον δὲ ἐσχηκὼς ἐλπίδα, οὐ δείσει τότε, ὅτε πυρὶ τὰ πάντα κρινεῖ καὶ κολάσει.

**Δόξα Πατρί... Καὶ νῦν...**

**Ἄ**γιω Πνεύματι, πᾶς τὸς θεῖος βλέπει καὶ προλέγει, τερατουργεῖ ὕψιστα, ἐν τρισὶν ἐνα Θεὸν μέλπων, εἰ γὰρ καὶ τριλαμπεῖ, μοναρχεῖ τὸ θεῖον.

**Ἀνπίφωνον Γ'**

**Ἐ**κέκραξά σοὶ Κύριε, πρόσχες, κλίνόν μοὶ τὸ οὖς σου βιῶντι, καὶ κάθαρον πρὶν ἄρης με, ἀπὸ τῶν ἐνθένδε.

**Ἐ**πὶ τὴν μητέρα αὐτοῦ γήν, δύνων πᾶς αὕθις ἀναλύσει, τοῦ λαβεῖν βασάνους, ἢ γέρα τῶν βεβιωμένων.

**Δόξα Πατρί... Καὶ νῦν...**

**Ἄ**γιω Πνεύματι, θεολογία μονὰς τρισαγία δὲ Πατήρ γὰρ ἀναρχος, ἐξ οὗ ἔφυ δὲ Γίὸς ἀχρόνως, καὶ τὸ Πνεῦμα σύμμορφον, σύνθρονον, ἐκ Πατρὸς συνεκλάμψαν.

**Ἀνπίφωνον Δ'**

**Ίδοù δὴ τί καλόν, ἢ τί τερπνόν,  
ἀλλ' ἢ τὸ κατοικεῖν ἀδελφοὺς ἄμα;  
ἐν τούτῳ γὰρ Κύριος, ἐπηγγείλατο  
ζωὴν αἰωνίαν.**

**Τοῦ ἐνδύματος αὐτοῦ, ὁ τὰ  
κρίνα τοῦ ἀγροῦ κοσμῶν, κελεύει  
μὴ δεῖν φροντίζειν.**

**Δόξα Πατρί...Καὶ νῦν...**

**Ἄγιω Πνεύματι, ἐνοειδεῖ αἰτίᾳ,  
πάντα ἔχεται εἰρηνοβραβεύτως'  
Θεὸς τοῦτο γὰρ ἐστι, Πατρί τε καὶ  
Γίῳ, δύμοιούσιον κυρίως.**

**Προκείμενον**

**Βασιλεύσει Κύριος εἰς τὸν  
αἰῶνα, ὁ Θεός σου Σιών, εἰς γενεὰν  
καὶ γενεάν.**

**Βασιλεύσει Κύριος εἰς τὸν  
αἰῶνα, ὁ Θεός σου Σιών, εἰς γενεὰν  
καὶ γενεάν.**

**Σπίχ. Λίνει ἡ ψυχή μου τὸν  
Κύριον.**

**Βασιλεύσει Κύριος εἰς τὸν  
αἰῶνα, ὁ Θεός σου Σιών, εἰς γενεὰν  
καὶ γενεάν.**

**·Η Τάξις τοῦ Ἔωθινοῦ Εὐαγγελίου  
·Ηχος β'.**

**Πᾶσα πνοὴ αἰνεσάτω τὸν  
Κύριον.**

**Πᾶσα πνοὴ αἰνεσάτω τὸν  
Κύριον.**

**Σπίχ, Λίνεῖτε τὸν Θεὸν ἐν τοῖς  
ἀγίοις αὐτοῦ, αἰνεῖτε αὐτὸν ἐν στε-  
ρεώματι τῆς δυνάμεως αὐτοῦ.**

**Πᾶσα πνοὴ αἰνεσάτω τὸν  
Κύριον.**

**ΕΩΘΙΝΟΝ**

**Τῷ**

**Δόξα σοι, Κύριε, δόξα σοι.**

**·Ο Προεσπάς ἢ ὁ Ἀναγνώστης:**

**Ἀνάστασιν Χριστοῦ θεασάμε-  
νοι, προσκυνήσωμεν Ἱερον, Κύριον,  
Ιησοῦν τὸν μόνον ἀναμάρ-  
τητον. Τὸν Σταυρόν σου, Χριστέ,  
προσκυνοῦμεν, καὶ τὴν ἀγίαν σου  
Ἀνάστασιν ὑμνοῦμεν καὶ δοξάζο-  
μεν. Σὺ γὰρ εἶ Θεὸς ἡμῶν, ἐκτὸς  
σοῦ ἄλλον οὐκ οἴδαμεν, τὸ ὄνομά  
σου ὀνομάζομεν. Δεῦτε πάντες οἱ  
πιστοί, προσκυνήσωμεν τὴν τοῦ  
Χριστοῦ ἀγίαν Ἀνάστασιν, ἵδού  
γὰρ ἦλθε διὰ τοῦ Σταυροῦ, χαρὰ  
ἐν ὅλῳ τῷ κόσμῳ. Διὰ παντὸς  
εὐλογοῦντες τὸν Κύριον, ὑμνοῦμεν  
τὴν Ἀνάστασιν αὐτοῦ. Σταυρὸν  
γὰρ ὑπομείνας δι' ἡμᾶς, θανάτῳ  
θάνατον ὥλεσεν.**

**Καὶ εὐθὺς ὁ Ν' Ψαλμὸς εἰς Ἡχον β'**

**Ἐλέησόν με ὁ Θεὸς κατὰ τὸ  
μέγα ἔλεός σου καὶ κατὰ τὸ  
πλῆθος των οἰκτιρμῶν σου ἐξάλει-  
ψον τὸ ἀνόμημά μου.**

**Ἐπὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἀμαρτίας  
μου καθάρισόν με.**

**Οτι τὴν ἀνομίαν μου ἐγὼ  
γινώσκω καὶ ἡ ἀμαρτία μου  
ἐνώπιόν μου ἐστὶ διὰ παντὸς.**

**Κοὶ μόνω ἡμαρτον καὶ τὸ πο-  
νηρὸν ἐνώπιόν σου ἐποίησα ὅπως  
ἄν δικαιωθῆς ἐν τοῖς λόγοις σου  
καὶ νικήσῃς ἐν τῷ κρίνεσθαι σε.**

**Ίδοù γὰρ ἐν ἀνομίαις συ-  
νελήφθην καὶ ἐν ἀμαρτίαις  
ἐκίσσησέ με ἡ μήτηρ μου.**

**Ίδοù γὰρ ἀλήθειαν ἡγάπησας τὰ  
ἄδηλα καὶ τὰ κρύφια τῆς σοφίας  
σου ἐδήλωσάς μοι.**

**Ρ**αντιεῖς με ύσσωπῷ καὶ καθαρισθήσομαι πλυνεῖς με καὶ ύπερχιόνα λευκανθήσομαι.

**Α**κουτιεῖς μοι ἀγαλλίασιν καὶ εὐφροσύνην ἀγαλλιάσονται δύστεα τεταπεινωμένα.

**Α**πόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἔμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

**Μ**ὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἄγιον μὴ ἀντανέλῃς ἀπ' ἔμοῦ.

**Α**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.

**Δ**ιδάξω ἀνόμους τὰς δόδούς σου καὶ ἀσεβεῖς ἐπὶ σὲ ἐπιστρέψουσιν.

**Ρ**ῦσαι με ἐξ αἰμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἵνεσίν σου.

**Ο**τι εἰ ἡθέλησας θυσίαν ἔδωκα ὅν ὀλοκαυτώματα οὐκ εὔδοκήσεις.

**Θ**υσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

**Α**γάθυνον, Κύριε, ἐν τῇ εὔδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ.

**Τ**ότε εὔδοκήσεις θυσίαν δικαιοσύνης ἀναφορὰν καὶ δλοκαυτώματα.

**Ιδίομελον. Ἡχος πλ. δ'**

**Δ**όξα Πατρὶ καὶ Γεννᾷ καὶ Ἀγίῳ Πνεύματι.

**Τ**ης μετανοίας ἀνοιξόν μοι πύλας, ζωοδότα· ὁρθοίζει γὰρ τὸ πνεῦμά μου πρὸς ναὸν τὸν ἄγιον σου, ναὸν φέρον τοῦ σώματος ὅλον ἐσπιλωμένον· ἀλλ' ὡς οἰκτίρμων κάθαρον εὔσπλαγχνῷ σου ἐλέει.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

**Τ**ης σωτηρίας εὔθυνόν μοι τρίβους, Θεοτόκε· αἰσχραῖς γὰρ κατερρύπωσα τὴν ψυχὴν ἀμαρτίαις, ὡς ὁρθύμως τὸν βίον μου ὅλον ἐκδαπανήσας· ταῖς σαῖς πρεσβείαις ῥῦσαί με πάσης ἀκαθαρσίας.

**Σπλ.** **Ἐ**λέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτίρμων σου ἐξάλειψον τὸ ἀνόμημά μου.

**Ιδίομελον. Ἡχος πλ. β'**

**Τ**ὰ πλήθη τῶν πεπραγμένων μοι δεινῶν ἐννοῶν ὁ τάλας, τρέμω τὴν φοβερὰν ἡμέραν τῆς κρίσεως· ἀλλὰ θαρρῶν εἰς τὸ ἔλεος τῆς εὔσπλαγχνίας σου, ὡς ὁ Δαυΐδ βοῶ σοι· Ἐλέησόν με, ὁ Θεός, κατὰ τὸ μέγα σου ἔλεος.

**Σῶσον ὁ Θεὸς τὸν λαὸν σου...**

**Κ**ύριε, ἐλέησον. Κύριε, ἐλέησον. Κύριε, ἐλέησον. (δ')

**Ἐλέει καὶ οἰκπρωμοῖς...**

**ΚΑΝΟΝΕΣ**

**ὁ Ἀναστάσιμος εἰς δ'**

**Ωδὴ α'. Ἡχος πλ. δ'. Ὁ Εἱρμός.**

**Α**ρματηλάτην Φαραὼ ἐβύθισε, τερατούργοῦσα ποτέ, Μωσαϊκὴ ὁρθόδοξη, σταυροτύπως πλήξασα, καὶ διελοῦσα θάλασσαν, Ἰσραὴλ δὲ

φυγάδα, πεζὸν ὁδίτην διέσωσεν, ἄσμα τῷ Θεῷ ἀναμέλποντα.

**Στίχ.** **Δ**όξα τῇ ἀγίᾳ ἀναστάσει σου, Κύριε.

**Τ**ὴν παντοδύναμον Χριστοῦ θεότητα, πῶς μὴ θαυμάσωμεν, ἐκ μὲν παθῶν πᾶσι, τοῖς πιστοῖς ἀπάθειαν, καὶ ἀφθαρσίαν βλύζουσαν, ἐκ πλευρᾶς δὲ ἀγίας, πηγὴν ἀθάνατον στάζουσαν, καὶ ζωὴν ἐκ τάφου ἀείδιον.

**Στίχ.** **Δ**όξα τῇ ἀγίᾳ ἀναστάσει σου, Κύριε.

**Ω**ς εὐπρεπῆς ταῖς Γυναιξὶν ὁ Ἀγγελος, νῦν ἐμπεφάνισται, καὶ τηλαυγῇ φέρων, τῆς ἐμφύτου σύμβολα, ἀὖλου καθαρότητος, τῇ μορφῇ δὲ μηνύων, τὸ φέγγος τῆς ἀναστάσεως, κράζει· Ἐξηγέρθη ὁ Κύριος.

**Στίχ.** **Ὕ**περαγία Θεοτόκε, σῶσον ἡμᾶς. **Θεοτοκόν**

**Δ**εδοξασμένα περὶ σοῦ λελάληνται, ἐν γενεαῖς γενεῶν, ἡ τὸν Θεὸν Λόγον, ἐν γαστρὶ χωρήσασα, ἀγνὴ δὲ διαμείνασα, Θεοτόκε Παρθένε, διό σε πάντες γεραίρομεν, τὴν μετὰ Θεὸν προστασίαν ἡμῶν.

Κανών α', Ὡδὴ α',  
Τριῳδίου. Ἡχος πλ. β'  
Ως ἐν ἡπείρῳ πεζεύσας

**Σπίχ.** **Δ**όξα σοι, ὁ Θεὸς ἡμῶν, δόξα σοι.

**Δ**εῦρο ψυχή μου ἀθλία, κλαῦσον τὰ σοί, πεπραγμένα σήμερον, μνημονεύουσα τῆς πρίν, ἐν Ἐδέμ γυμνώσεως, δι' ἦς, ἐξεβλήθης τῆς τρυφῆς, καὶ τῆς ἀλήκτου χαρᾶς.

**Σπίχ.** **Δ**όξα σοι, ὁ Θεὸς ἡμῶν, δόξα σοι.

**Ὕ**πὸ πολλῆς εὔσπλαγχνίας, καὶ οἰκτιρμῶν, Πλαστουργὲ τῆς κτίσεως, καὶ τῶν ὅλων Ποιητά, ἐκ χοὸς ζωώσας με τὸ πρίν, ἐνετείλω σε ὑμεῖν, σὺν τοῖς Ἀγγέλοις σου.

**Σπίχ.** **Δ**όξα σοι, ὁ Θεὸς ἡμῶν, δόξα σοι.

**Δ**ιὰ χρηστότητος πλοῦτον, σὺ φυτουργεῖς, Πλαστουργὲ καὶ Κύριε, Παραδείσου τὴν τρυφήν, ἐν Ἐδέμ κελεύων με τρυφᾶν, τῶν ὥραίων καὶ τερπνῶν, καὶ μὴ ὥροντων καρπῶν.

**Δ**όξα...

**Ο**ἶμοι ψυχή μου ἀθλία! τῶν ἐν Ἐδέμ, ἀπολαύειν εἴληφας, ἔξουσίαν ἐκ Θεοῦ, μὴ φαγεῖν δὲ γνώσεως καρπόν, προσετάγης, ἵνα τί, παρέβης νόμον Θεοῦ;

**Κ**αὶ νῦν... **Θεοτοκόν**

**Θ**εοκυῆτορ Παρθένε, ὡς τοῦ Ἀδάμ, κατὰ γένος θύγατερ, κατὰ χάριν δὲ Χριστοῦ, τοῦ Θεοῦ γεννήτρια ἐμέ, τὸν ἔξόριστον Ἐδέμ, νῦν ἀνακάλεσαι.

Ωδὴ γ'.

Ἡχος πλ. δ'. Ο Είρμος.

**Ο** στερεώσας κατ' ἀρχάς, τοὺς οὐρανοὺς ἐν συνέσει, καὶ τὴν γῆν ἐπὶ ὑδάτων ἐδράσας, ἐν τῇ πέτρᾳ με Χριστέ, τῶν ἐντολῶν σου στήριξον, δτὶ οὐκ ἔστι πλήν σου, ἀγιος μόνε Φιλάνθρωπε.

**Σπίχ.** **Δ**όξα τῇ ἀγίᾳ ἀναστάσει σου, Κύριε.

**Κ**ατακριθέντα τὸν Ἀδάμ, τῇ γεύσει τῆς ἀμαρτίας, τῆς σαρκός σου τὸ σωτήριον πάθος, ἐδικαίωσε

Χριστέ, αύτὸς γὰρ οὐχ ὑπεύθυνος, τῇ τοῦ θανάτου πείρᾳ, πέφηνας δὲ ἀναμάρτητος.

**Σπίχ.** Δόξα τῇ ἁγίᾳ ἀναστάσει σου, Κύριε.

**Τ**ῆς ἀναστάσεως τὸ φῶς, ἐξέλαμψε τοῖς ἐν σκότει, τοῦ θανάτου καὶ σκιᾷ καθημένοις, δὲ Θεός μου Ἰησοῦς, καὶ τῇ αὐτοῦ θεότητι, τὸν ἴσχυρὸν δεσμεύσας, τούτου τὰ σκεύη διήρπασε.

**Σπίχ.** Υπεραγία Θεοτόκε, σῶσον ἡμᾶς. **Θεοτοκίου**

**Τ**ῶν Χερουβεὶμ καὶ Σεραφείμ, ἐδείχθης ὑψηλοτέρα, Θεοτόκε, σὺ γὰρ μόνη ἐδέξω, τὸν ἀχώρητον Θεόν, ἐν σῇ γαστρὶ ἀμόλυντε, διὸ πιστοί σε πάντες, ὅμνοις ἀεὶ μακαρίζομεν.

Κανὼν α', Ωδὴ γ', Τριῳδίου  
Ἅχος πλ. β'

Οὐκ ἔσπιν ἄγιος ὡς σὺ

**Σπίχ.** Δόξα σοι, δὲ Θεὸς ἡμῶν, δόξα σοι.

**Ο**φις δὲ δόλιος ποτέ, τὴν τιμήν μου φθονήσας, ἐψιθύρισε δόλον, τῆς Εὔας ἐν τοῖς ὡσίν, ἐξ ἦς ἐγώ, πλανηθεὶς ἐξωρίσθην, οἴμοι! τοῦ χοροῦ τῆς ζωῆς.

**Σπίχ.** Δόξα σοι, δὲ Θεὸς ἡμῶν, δόξα σοι.

**Τ**ὴν χεῖρα τείνας προπετῶς, ἐγευσάμην τοῦ ξύλου, τοῦ τῆς γνώσεως, οὗπερ, προσέταξέ μοι Θεός, μηδόλως μεταλαβεῖν, καὶ τῆς θείας, δόξης ἀπερρίφθην πικρῶς.

**Δόξα...**

**Ο**ἴμοι ἀθλία μου ψυχή! πῶς οὐκ ἔγνως τὸν δόλον; πῶς οὐκ ἤσθου τῆς πλάνης, καὶ τοῦ φθόνου τοῦ

ἐχθροῦ; ἀλλ' ἐσκοτίσθης, τὸν νοῦν, καὶ παρέβης, ἐντολὴν τοῦ Κτίστου σου;

**Κ**αὶ νῦν... **Θεοτοκίου**

**Ἐ**λπὶς καὶ σκέπη μου σεμνή, ἡ τὴν γύμνωσιν πάλαι, περιστείλασα μόνη, τὴν τοῦ πεσόντος Ἀδάμ, τῷ τοκετῷ σου Ἄγνη, ἀφθαρσίαν αὗθίς με ἀμφίασον.

**Συναπτὴ μικρά καὶ ἡ Ἔκφώνησις**

Ὥπ σὺ εἶ ὁ Θεὸς ἡμῶν,...

Κοντάκιον Ἀναστάσιμον.

Ἅχος πλ. δ'.

Ως ἀπαρχὰς τῆς φύσεως.

**Ε**ξαναστὰς τοῦ μνήματος, τοὺς τεθνεῶτας ἥγειρας, καὶ τὸν Ἀδὰμ ἀνέστησας, καὶ ἡ Εὕα χορεύει ἐν τῇ σῇ Ἀναστάσει, καὶ κόσμου τὰ πέρατα πανηγυρίζουσι, τῇ ἐκ νεκρῶν ἐγέρσει σου Πολυέλεε.

**Ο Οἶκος**

**Τ**ὰ τοῦ ἄδου σκυλεύσας βασίλεια, καὶ νεκροὺς ἀναστήσας Μακρόθυμε, Γυναιξὶ Μυροφόροις συνήντησας, ἀντὶ λύπης, χαρὰν κομισάμενος, καὶ Ἀποστόλοις σου ἐμήνυσας τὰ τῆς νίκης σύμβολα, Σωτήρ μου ζωοδότα, καὶ τὴν κτίσιν ἐφώτισας φιλάνθρωπε· διὰ τοῦτο καὶ κόσμος συγχαίρει, τῇ ἐκ νεκρῶν ἐγέρσει σου πολυέλεε.

**Κάθισμα**

Ἅχος δ'. **Κατεπλάγη Ἰωσὴφ**

**Ε**ξεβλήθη ὁ Ἀδάμ, τοῦ Παραδείσου τῆς τρυφῆς, διὰ βρώσεως πικρᾶς, ἐν ἀκρασίᾳ ἐντολὴν, μὴ φυλάξας τὴν τοῦ Δεσπότου, καὶ κατεκρίθη, ἐργάζεσθαι τὴν γῆν, ἐξ ἦς ἐλήφθη αὐτός, ἰδρῶτι δὲ πολλῷ,

ξέσθιειν ἄρτον αὐτοῦ. Διὸ ἡμεῖς ποθήσωμεν ἐγκράτειαν, ἵνα μὴ ἔξω θρηνήσωμεν, τοῦ Παραδείσου, ὃσπερ ἐκεῖνος, ἀλλ' εἰς αὐτόν ἐλευσώμεθα.

Ἐπερον Ἡχος δ'

Ο ὑψωθεὶς ἐν τῷ Σταυρῷ

Δόξα...

**N**ῦν δὲ καιρὸς τῶν ἀρετῶν ἐπεφάνη, καὶ ἐπὶ θύραις ὁ Κριτής, μὴ στυγνάσωμεν, ἀλλὰ δεῦτε νηστεύοντες προσάξωμεν, δάκρυα κατάνυξιν καὶ ἐλεημοσύνην, κράζοντες· Ἡμάρτομεν, ὑπὲρ φάμμον θαλάσσης. Ἀλλ' ἀνες πᾶσι πάντων Λυτρωτά, ἵνα καὶ σχῶμεν τὸν ἄφθαρτον στέφανον.

Καὶ νῦν... Θεοτοκίον, Ὁμοιον

**O**ὐ σιωπήσωμεν ποτὲ Θεοτόκε, τὰς δυναστείας σου λαλεῖν οἱ ἀνάξιοι· εἰ μὴ γὰρ σὺ προΐστασο πρεσβεύουσα, τίς ἡμᾶς ἐρρύσατο ἐκ τοσούτων κινδύνων, τίς δὲ διεφύλαξεν, ἔως νῦν ἐλευθέρους; οὐκ ἀποστῶμεν Δέσποινα ἐκ σοῦ· σοὺς γὰρ δούλους σώζεις ἀεί, ἐκ παντοίων δεινῶν.

Συναπτὴ μυρά καὶ ἡ Ἔκφωνησις

Σὺ γάρ εἶ ὁ Βασιλεύς...

Κοντάκιον

Ἡχος πλ. β'. Αὐτόμελον

**T**ῆς σοφίας ὁδηγέ, φρονήσεως χορηγέ, τῶν ἀφρόνων παιδευτά, καὶ πτωχῶν ὑπερασπιστά, στήριξον, συνέτισον τὴν καρδίαν μου Δέσποτα. Σὺ δίδου μοι λόγον, ὁ τοῦ Πατρός Λόγος· ἴδοι γὰρ τὰ χεῖλη μου, οὐ μὴ κωλύσω ἐν τῷ κράζειν σοι· Ἐλεῆμον, ἐλέησόν με τὸν παραπεσόντα.

Ο Οἶκος

Ἐκάθισεν Ἄδαμ τότε, καὶ ἔκλαυσεν ἀπέναντι τῆς τρυφῆς τοῦ Παραδείσου, χερσὶ τύπτων τὰς ὅψεις, καὶ ἔλεγεν· Ἐλεῆμον, ἐλέησόν με τὸν παραπεσόντα.

**I**δὼν Ἄδαμ τὸν Ἀγγελον, ὡθήσαντα, καὶ κλείσαντα τὴν τοῦ θείου κήπου θύραν, ἀνεστέναξε μέγα, καὶ ἔλεγεν· Ἐλεῆμον, ἐλέησόν με τὸν παραπεσόντα.

**C**υνάλγησον Παράδεισε, τῷ κτήτορι πτωχεύσαντι, καὶ τῷ ἥχῳ σου τῶν φύλλων, ἱκέτευσον τὸν Πλάστην, μὴ κλείσῃ σε. Ἐλεῆμον, ἐλέησόν με τὸν παραπεσόντα.

**P**αράδεισε πανάρετε, πανάγιε, πανόλβιε, δὲ δι' Ἄδαμ πεφυτευμένος, καὶ διὰ τὴν Εὔαν κεκλεισμένος, ἱκέτευσον Θεὸν διὰ τὸν παραπεσόντα. Ἐλεῆμον, ἐλέησόν με τὸν παραπεσόντα.

Συναξάριον

**T**ῇ ΙΖ' τοῦ αὐτοῦ μηνός, Μνήμη τοῦ Όσίου Πατρὸς ἡμῶν Ἀλεξίου τοῦ Ανθρώπου τοῦ Θεοῦ.

Σπίχαι

Ἄνθρωπος ἐν γῇ τοῦ Θεοῦ κληθεὶς μόνος,

Ἐξεις τὶ καινὸν κάν πόλω, Πάτερ μόνος.

Ἐβδομάτη δεκάτῃ, Ἀλέξιε, πότμον ἀνέτλης.

**T**ῇ αὐτῇ ἡμέρᾳ, συνέφθασε καὶ ἡ μνήμη τῆς μετὰ φιλανθρωπίας ἐπενεχθείσης ἡμῖν φοβερὰς ἀπειλῆς τοῦ Σεισμοῦ, ἡς παρ' ἐλπίδα ἐλυτρώσατο ἡμᾶς ὁ φιλάνθρωπος Κύριος, γέγονε δὲ ἐπὶ Κωνσταντίνου Βασιλέως.

**Τ**ῇ αὐτῇ ἡμέρᾳ, ὁ Ἀγιος Μάρτυς Παῦλος ὑπὲρ τῶν Ἅγίων Εἰκόνων πυρὶ τελειοῦται.

**Σπίχοι**

Ζῆλος διεξέκαυσε Παῦλον Εἰκόνων,

Ὦ φλὸξ δι' αὐτὰς ἐξεκαύθη καμίνου.

**Τ**ῇ αὐτῇ ἡμέρᾳ, ὁ Ὄσιος Θεοστήρικτος, Ὄμολογητής, ἐν εἰρήνῃ τελειοῦται.

**Σπίχοι**

Στήριγμα πιστοῖς καὶ μεταστὰς ἐκ βίου,

Τὰς σάς, Θεοστήρικτε, πρεσβείας δίδου.

**ΥΠΟΜΝΗΜΑ ΤΟΥ ΤΡΙΩΔΙΟΥ**

**Τ**ῇ αὐτῇ ἡμέρᾳ, ἀνάμνησιν ποιούμεθα τῆς ἀπὸ τοῦ Παραδείσου τῆς τρυφῆς ἐξορίας τοῦ Πρωτοπλάστου Ἀδάμ.

**Σπίχοι**

Κόσμος γενάρχαις πικρὰ συνθρηνησάτω.

Βρώσει γλυκείᾳ, συμπεσὼν πεπτωκόσι.

**Τ**ῇ ἀφάτῳ σου εὔσπλαγχνίᾳ, Χριστὲ ὁ Θεὸς ἡμῶν, τῆς τρυφῆς τοῦ Παραδείσου ἡμᾶς καταξίωσον, καὶ ἐλέησον, ὡς μόνος φιλάνθρωπος. Ἀμήν.

**ΚΑΤΑΒΑΣΙΕΣ  
ΚΥΡΙΑΚΗΣ ΤΗΣ ΤΥΡΙΝΗΣ  
'Ωδὴ α' Ἡχος πλ. β'**

**Ώ**ς ἐν ἡπείρῳ πεζεύσας ὁ Ἰσραὴλ, ἐν ὀβύσσῳ ἵχνεσι, τὸν διώκτην Φαραώ, καθιρῶν ποντούμενον, Θεῷ ἐπινίκιον ὡδήν, ἐβόα, ἄσωμεν.

**΄Ωδὴ γ'**

**Ο**ύκ ἔστιν ἄγιος ὡς σύ, Κύριε ὁ Θεός μου, ὁ ὑψώσας τὸ κέρας, τῶν πιστῶν σου Ἀγαθέ, καὶ στερεώσας αὐτούς, ἐν τῇ πέτρᾳ τῆς ὁμολογίας σου.

**΄Ωδὴ δ'**

**Χ**ριστός μου δύναμις, Θεὸς καὶ Κύριος, ἡ σεπτὴ Ἐκκλησία θεοπρεπῶς, μέλπει ἀνακράζουσα, ἐκ διανοίας καθαράς, ἐν Κυρίῳ ἑορτάζουσα.

**΄Ωδὴ ε'**

**Τ**ῶ θείω φέγγει σου Ἀγαθέ, τὰς τῶν ὄρθριζόντων σοὶ ψυχάς, πόθῳ καταύγαυσον δέομαι, σὲ εἰδέναι Λόγε Θεοῦ, τὸν ὅντως Θεόν, ἐκ ζόφου τῶν πταισμάτων ἀνακαλούμενον.

**΄Ωδὴ ζ'**

**Τ**οῦ βίου τὴν θάλασσαν, ὑψουμένην καθιρῶν, τῶν πειρασμῶν τῷ κλύδωνι, ἐν εὐδίᾳ λιμένι σου προσδραμῶν, βιῶ σοί, Ἀνάγαγε ἐκ φθορᾶς τὴν ζωήν μου Πολυέλεε.

**΄Ωδὴ ζ'**

**Δ**ροσοβόλον μὲν τὴν κάμινον εἰργάσατο, Ἀγγελος τοὶς Ὄσιοις Παισί, τοὺς Χαλδαίους δὲ καταφλέγον πρόσταγμα Θεοῦ, τὸν Τύρωνον ἐπεισε βοᾶν. Εὐλογητὸς εἴ δ Θεὸς ὁ τῶν Πατέρων ἡμῶν.

**΄Ωδὴ η'**

**Σπίχ.** **Ἄ**ινοῦμεν, εὐλογοῦμεν, καὶ προσκυνοῦμεν τὸν Κύριον.

**Ἐ**κ φλογὸς τοὶς Ὄσιοις, δρόσον ἐπήγασας, καὶ δικαίου θυσίαν, ὕδατι ἐφλεξας, ἅπαντα γὰρ δρὰς Χριστέ, μόνω τῷ βιούλεσθαι. Σὲ ὑπερυψοῦμεν εἰς πάντας τοὺς αἰῶνας.

**Τ**ὴν Θεοτόκον καὶ μητέρα τοῦ φωτὸς...

**ΤΙΜΙΩΤΕΡΑ Ἡχος πλ. β'**

**Σπίχ.** Μεγαλύνει ἡ ψυχή μου τὸν Κύριον, καὶ ἥγαλλιασε τὸ πνεῦμά μου ἐπὶ τῷ Θεῷ τῷ σωτῆρί μου.

**Τ**ὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Σπίχ.** Ὁτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἵδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

**Τ**ὴν Τιμιωτέραν...

**Σπίχ.** Ὁτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φιβουμένοις αὐτόν.

**Τ**ὴν Τιμιωτέραν...

**Σπίχ.** Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

**Τ**ὴν Τιμιωτέραν...

**Σπίχ.** Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

**Τ**ὴν Τιμιωτέραν...

**Σπίχ.** Ἄντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

**Τ**ὴν Τιμιωτέραν...

**Καταβασία**

**Ωδὴ θ'. Ἡχος πλ. β'**

**Θ**εὸν ἀνθρώποις ἴδεῖν ἀδύνατον, ὃν οὐ τολμᾶ Ἀγγέλων ἀτενίσαι τὰ τάγματα, διὰ σοῦ δὲ Πάναγνε ὡράθη βροτοίς, Λόγος σεσαρκωμένος, ὃν μεγαλύνοντες, σὺν ταῖς οὐρανίαις Στρατιαις, σὲ μακαρίζομεν.

**Συναπτὴ μικρά καὶ ἡ Ἐκφωνησις  
'Οπι σὲ αἴνοῦσι πᾶσαι αἱ μυνάμεις...**

**ΕΞΑΠΟΣΤΕΙΛΑΡΙΑ**

**Ἡχος β'.**

**Ἄ**γιος Κύριος ὁ Θεὸς ἡμῶν.

**Ἄ**γιος Κύριος ὁ Θεὸς ἡμῶν.

**Ὕ**ψοῦτε Κύριον τὸν Θεὸν ἡμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ.

**Ὁτι ἅγιος ἐστι.**

**ΕΞΑΠΟΣΤΕΙΛΑΡΙΟΝ Η',  
Ἡχος β', Τοῖς μαθηταῖς συνέλθω-  
μεν.»**

**Δ**ύο Ἀγγέλους βλέψασα, ἐνδοθεν τοῦ μνημείου, Μαρία ἐξεπλήττετο, καὶ Χριστὸν ἀγνοοῦσα, ὡς Κηπουρὸν ἐπηρώτα, Κύριε ποῦ τὸ σῶμα, τοῦ Ἰησοῦ μου τέθεικας; κλήσει δὲ τοῦτον γνοῦσα εἶναι αὐτόν, τὸν Σωτῆρα ἡκουσε· Μή μου ἀπτου, πρὸς τὸν Πατέρα ἀπειμι, εἰπὲ τοῖς ἀδελφοῖς μου.

**Ἡχος β'. Τριῳδίου  
Γυναικεὶς ἀκουστίσθητε**

**Τ**ῆς ἐντολῆς σου Κύριε, παρήκουσα ὁ ἄθλιος, καὶ γυμνωθεὶς τῆς σῆς δόξης, αἰσχύνης πέπλησμαι, οἴμοι! καὶ τῆς τρυφῆς ἐκβέβλημαι, τοῦ Παραδείσου εὔσπλαγχνε. Ἐλεῆμον ἐλέησον, τὸν στερηθέντα δικαίως, τῆς ἀγαθότητος τῆς σῆς.

**Ἐπερον Ἐξαποστειλάριον, Τριῳδίου**

**”Ηχος β'**

**Τοῖς Μαθηταῖς συνέλθωμεν**

**Ἀ**ποικισθέντες Κύριε, Παραδείσου τὸ πρῶτον, διὰ τῆς ξύλου βρώσεως, ἀντεισήγαγες πάλιν, διὰ Σταυροῦ καὶ τοῦ Πάθους, σοῦ Σωτὴρ καὶ Θεέ μου, δι' οὗ ἡμᾶς ὀχύρωσον, τὴν Νηστείαν πληρῶσαι, ἀγνοπρε-πῶς, καὶ τὴν θείαν Ἔγερσιν προσκυνῆσαι, τὸ Πάσχα τὸ σωτήριον, σὲ Τεκούσης πρεσβείαις.

**AINOI. ”Ηχος πλ. δ'**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὅμνος τῷ Θεῷ.

**Ἀ**ἰνεῖτε αὐτόν, πάντες οἱ Ἀγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὅμνος τῷ Θεῷ.

**Σπηρὰ Ἀναστάσιμα δ'.**

**Σπίχ.** Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

**Κ**ύριε, εἰ καὶ κριτηρίῳ παρέστης, ὑπὸ Πιλάτου κρινόμενος, ἀλλ' οὐκ ἀπελείφθης τοῦ θρόνου, τῷ Πατρὶ συγκαθεζόμενος, καὶ ἀναστὰς ἐκ νεκρῶν, τὸν κόσμον ἥλευθέρωσας, ἐκ τῆς δουλείας τοῦ ἀλλοτρίου, ὡς οἰκτίρμων καὶ Φιλάνθρωπος.

**Σπίχ.** Αἰνεῖτε τὸν Θεὸν ἐν τοῖς Ἅγιοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

**Κ**ύριε, εἰ καὶ ὡς νεκρὸν ἐν μνημείῳ, Ἰουδαῖοι σε κατέθεντο, ἀλλ' ὡς Βασιλέα ὑπνοῦντα, στρατιῶται

σε ἐφύλακτον, καὶ ὡς ζωῆς θησαυρόν, σφραγῖδι ἐσφραγίσαντο, ἀλλὰ ἀνέστης καὶ παρέσχες, ἀφθαρσίαν ταῖς ψυχαῖς ἡμῶν.

**Σπίχ.** Λίνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Κ**ύριε, ὅπλον κατὰ τοῦ διαβόλου, τὸν Σταυρόν σου ἡμῖν δέδωκας, φρίττει γὰρ καὶ τρέμει, μὴ φέρων καθορᾶν αὐτοῦ τὴν δύναμιν, ὅτι νεκροὺς ἀνιστᾷ καὶ θάνατον κατήργησε, διὰ τοῦτο προσκυνοῦμεν, τὴν ταφήν σου καὶ τὴν Ἔγερσιν.

**Σπίχ.** Λίνεῖτε αὐτὸν ἐν ἥχῳ σάλπιγγος, αἰνεῖτε αὐτὸν ἐν ϕαλτηρίῳ καὶ κιθάρᾳ.

**Ο** Ἀγγελός σου Κύριε, ὁ τὴν Ἀνάστασιν κηρύξας, τοὺς μὲν φύλακας ἐφόβησε, τὰ δὲ γύναια ἐφώνησε λέγων· Τί ζητεῖτε τὸν ζῶντα μετὰ τῶν νεκρῶν, ἀνέστη, Θεός ὢν, καὶ τῇ οἰκουμένῃ ζωὴν ἐδωρήσατο.

**Ἐπερο Ἀναπολικο. ”Ηχος πλ. δ'**

**Σπίχ.** Λίνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὁργάνῳ

**Ἐ**παθες διὰ σταυροῦ, ὁ ἀπαθὴς τῇ Θεότητι, ταφὴν κατεδέξω τριήμερον, ἵνα ἡμᾶς ἐλευθερώσῃς τῆς δουλείας τοῦ ἔχθροῦ, καὶ ἀθανατίσας, ζωοποιήσῃς ἡμᾶς Χριστὲ ὁ Θεός, διὰ τῆς Ἀναστάσεώς σου φιλάνθρωπε.

**Σπηρὰ Ἰδιόμελα τοῦ Τριῳδίου**

**”Ηχος πλ. α'**

**Α**ίνετε αύτὸν ἐν κυμβάλοις εὐήχοις, αίνετε αύτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Ο**ἶμοι! ὁ Ἄδάμ, ἐν θρήνῳ κέκραγεν, ὅτι ὄφις καὶ γυνή, θεϊκῆς παροησίας με ἔξωσαν, καὶ Παραδείσου τῆς τρυφῆς ξύλου βρῶσις ἡλλοτρίωσεν. Οἶμοι! οὐ φέρω λοιπόν τὸ ὄνειδος, ὁ ποτὲ βασιλεὺς τῶν ἐπιγείων πάντων κτισμάτων Θεοῦ, νῦν αἰχμάλωτος ὥφθην, ὑπὸ μιᾶς ἀθέσμου συμβουλῆς, καὶ ὁ ποτὲ δόξαν ἀθανασίας ἡμφιεσμένος, τῆς νεκρώσεως τὴν δοράν, ὡς θνητὸς ἐλεεινῶς περιφέρω. Οἶμοι! τίνα τῶν θρήνων συνεργάτην ποιήσομαι; Ἀλλὰ σὺ Φιλάνθρωπε, ὁ ἐκ γῆς δημιουργήσας με, εὔσπλαγχνίαν φορέσας, τῆς δουλείας τοῦ ἔχθροῦ, ἀνακάλεσαι καὶ σῶσόν με.

**”Ηχος πλ. α'**

**Σπίχ.** **Α**νάστηθι, Κύριε, ὁ Θεός μου, ὑψωθήτω ἡ χείρ σου, μὴ ἐπιλάθῃ τῶν πενήτων σου εἰς τέλος.

**Τ**ὸ στάδιον τῶν ἀρετῶν ἡνέωκται, οἱ βουλόμενοι ἀθλῆσαι εἰσέλθετε, ἀναζωσάμενοι τὸν καλὸν τῆς Νηστείας ἀγῶνα· οἱ γὰρ νομίμως ἀθλοῦντες, δικαίως στεφανοῦνται, καὶ ἀναλαβόντες τὴν πανοπλίαν τοῦ Σταυροῦ, τῷ ἔχθρῷ ἀντιμαχησώμεθα, ὡς τεῖχος ἄρρηκτον κατέχοντες τὴν Πίστιν, καὶ ὡς θώρακα τὴν προσευχήν, καὶ περικεφαλαίαν τὴν ἐλεημοσύνην, ἀντὶ μαχαίρας τὴν νηστείαν, ἢτις ἔκτεινει ἀπὸ καρδίας πᾶσαν κακίαν. Ο ποιῶν ταῦτα, τὸν ἀληθινὸν κομίζεται στέφανον, παρὰ

τοῦ Παμβασιλέως Χριστοῦ, ἐν τῇ ἡμέρᾳ τῆς Κρίσεως.

**”Ηχος πλ. β'**

**Σπίχ.** **Ε**ξομολογήσομαί σοι, Κύριε, ἐν ὅλῃ καρδίᾳ μου, διηγήσομαι πάντα τὰ θαυμάσιά σου.

**Α**δὰμ τοῦ Παραδείσου διώκεται, τροφῆς μεταλαβὼν ὡς παρήκοος, Μωσῆς θεόπτης ἔχρομάτισε, νηστείᾳ τὰ ὅμματα, τῆς ψυχῆς καθηράμενος. Διὸ τοῦ Παραδείσου οἰκήτορες γενέσθαι ἐπιποθοῦντες, ἀπαλλαγῶμεν τῆς ἀλυσιτελοῦς τροφῆς, καὶ Θεὸν καθορᾶν ἐφιέμενοι, Μωσαϊκῶς τὴν τετράδα, τῆς δεκάδος νηστεύσωμεν, προσευχῇ καὶ τῇ δεήσει, εἰλικρινῶς προσκαρτεροῦντες, κατευνάσωμεν τῆς ψυχῆς τὰ παθήματα, ἀποσοβήσωμεν τῆς σαρκὸς τὰ οἰδήματα, κοῦφοι πρὸς τὴν ἄνω πορείαν μετίωμεν, ὅπου αἱ τῶν Ἀγγέλων χορεῖαι, ἀσιγήτοις φωναῖς, τὴν ἀδιαιρετὸν ἀνυμνοῦσι Τριάδα, καθορᾶν τὸ ἀμήχανον κάλλος, καὶ δεσποτικόν. Ἐκεῖ ἀξίωσον ἡμᾶς, Γίε Θεοῦ ζωοδότα, τούς ἐπὶ σοὶ πεποιθότας, συγχορεῦσαι ταῖς τῶν Ἀγγέλων στρατιαῖς, ταῖς τῆς τεκούσης σε Μητρὸς Χριστὲ πρεσβείαις, καὶ Ἀποστόλων, καὶ τῶν Μαρτύρων, καὶ πάντων τῶν Ἅγίων.

**Δόξα... ”Ηχος πλ. β'**

**”Ε**φθασε καιρός, ἡ τῶν πνευματικῶν ἀγώνων ἀρχή, ἡ κατὰ τῶν δαιμόνων νίκη, ἡ πάνοπλος ἐγκράτεια, ἡ τῶν Ἀγγέλων εύπρέπεια, ἡ πρὸς Θεὸν παροησία· δι' αὐτῆς γὰρ Μωϋσῆς, γέγονε τῷ

Κτίστη συνόμιλος, καὶ φωνὴν  
ἀοράτως, ἐν ταῖς ἀκοαῖς ὑπε-  
δέξατο· Κύριε, δι’ αὐτῆς ἀξίωσον  
καὶ ἡμᾶς, προσκυνῆσαι σου τὰ  
Πάθη καὶ τὴν ἀγίαν Ἀνάστασιν, ὡς  
φιλάνθρωπος.

**Καὶ νῦν... ἥχος β'**

**Υ**περευλογημένη ὑπάρχεις, Θε-  
οτόκε Παρθένε, διὰ γὰρ τοῦ ἐκ σου  
σαρκωθέντος, ὁ Ἄδης ἡχμαλώτι-  
σται, ὁ Ἄδαμ ἀνακέκληται, ἡ κα-  
τάρα νενέκρωται, ἡ Εὕα ἡλευθέρω-  
ται, ὁ θάνατος τεθανάτωται, καὶ  
ἡμεῖς ἔζωοποιήθημεν, διὸ ἀνυ-  
μοῦντες βιῶμεν. Εὐλογητὸς Χρι-  
στὸς ὁ Θεὸς ἡμῶν, ὁ οὗτως εὔδο-  
κήσας, δόξα σοι.

**Δοξολογία Μεγάλη**

**εἰς ἥχον πλ.δ'**

**Δ**όξα σοι τῷ δείξαντι τὸ φῶς.  
Δόξα ἐν ὑψίστοις Θεῷ, καὶ ἐπὶ γῆς  
εἰρήνῃ, ἐν ἀνθρώποις εὐδοκίᾳ.

**Υ**μοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν  
σε, εὐχαριστοῦμέν σοι, διὰ τὴν  
μεγάλην σου δόξαν.

**Κ**ύριε βασιλεῦ, ἐπουράνιε Θεέ,  
Πάτερ παντοκράτορ, Κύριε Γεί μο-  
νογενές, Ἰησοῦ Χριστέ, καὶ Ἅγιον  
Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ,  
ὁ Γιὸς τοῦ Πατρός, ὁ αἴρων τὴν  
ἀμαρτίαν τοῦ κόσμου, ἐλέησον  
ἡμᾶς, ὁ αἴρων τὰς ἀμαρτίας τοῦ  
κόσμου.

**Π**ρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρός,  
καὶ ἐλέησον ἡμᾶς.

**Ο**τι σὺ εἶ μόνος Ἅγιος, σὺ εἶ  
μόνος Κύριος, Ἰησοῦς Χριστός, εἰς  
δόξαν Θεοῦ Πατρός. Ἄμην.

**Κ**αθ’ ἐκάστην ἡμέραν εὐλογήσω  
σε, καὶ αἰνέσω τὸ ὄνομά σου εἰς  
τὸν αἰῶνα, καὶ εἰς τὸν αἰῶνα τοῦ  
αἰῶνος.

**Κ**αταξίωσον, Κύριε, ἐν τῇ ἡμέρᾳ  
ταύτῃ, ἀναμαρτήτους φυλαχθῆναι  
ἡμᾶς.

**Ε**ὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ δε-  
δοξασμένον τὸ ὄνομά σου εἰς τοὺς  
αἰῶνας. Ἄμην.

**Γ**ένοιτο, Κύριε, τὸ ἔλεός σου ἐφ'  
ἡμᾶς, καθάπερ ἡλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με  
τὰ δικαιώματά σου.

**Ε**ὐλογητὸς εἶ, Κύριε, δίδαξόν με  
τὰ δικαιώματά σου.

**Ε**ὐλογητὸς εἶ, Κύριε, δίδαξόν με  
τὰ δικαιώματά σου.

**Κ**ύριε, καταφυγὴ ἐγενήθης ἡμῖν,  
ἐν γενεᾷ καὶ γενεᾷ. Ἐγὼ εἰπαί  
Κύριε, ἐλέησόν με, ἵασαι τὴν ψυχήν  
μου, ὅτι ἡμαρτόν σοι.

**Κ**ύριε, πρὸς σὲ κατέφυγον,  
δίδαξόν με τοῦ ποιεῖν τὸ θέλημά  
σου, ὅτι σὺ εἶ ὁ Θεός μου.

**Ο**τι παρὰ σοὶ πηγὴ ζωῆς, ἐν τῷ  
φωτί σου ὀφόμεθα φῶς.

**Π**αράτεινον τὸ ἔλεός σου τοῖς  
γινώσκουσί σε.

**Ἄ**γιος ὁ Θεός, Ἅγιος Ἰσχυρός,  
Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός,  
Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός,  
Ἄγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Γίῳ καὶ ἀγίῳ  
Πνεύματι.

**Κ**αὶ νῦν καὶ ἀεὶ καὶ εἰς τοὺς  
αἰῶνας τῶν αἰώνων. Ἄμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.  
καὶ εὐθύς τὸ παρόν Ἀναστάσιμον **Τροπά-**  
**ριον**

**Ὕ**μνος πλ. δ'

**Ἄ**ναστὰς ἐκ τοῦ μνήματος, καὶ  
τὰ δεσμὰ διαρρήξας τοῦ Ἀδου,  
ἔλυσας τὸ κατάκριμα, τοῦ θανάτου  
Κύριε, πάντας ἐκ τῶν παγίδων τοῦ  
ἐχθροῦ δύσαμενος, ἐμφανίσας σε-  
αυτὸν τοῖς, Ἀποστόλοις σου, ἐξα-  
πέστειλας αὐτοὺς ἐπὶ τὸ κήρυγμα,  
καὶ δι’ αὐτῶν τὴν εἰρήνην παρέ-  
σχες τῇ οἰκουμένῃ, μόνε πολυέλεε.

**ἢ τὸ**

**Ὕ**μνος β'

**С**ήμερον σωτηρία τῷ κόσμῳ  
γέγονεν, ἄσωμεν τῷ ἀναστάντι ἐκ  
τάφου καὶ ὀρχηγῷ τῆς ζωῆς ἡμῶν·  
καθελὼν γὰρ τῷ θανάτῳ τὸν θάνα-  
τον, τὸ νῖκος ἔδωκεν ἡμῖν, καὶ τὸ  
μέγα ἔλεος.

### **ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ ΑΝΤΙΦΩΝΑ ( τῶν Κυριακῶν )**

**Ἀντίφωνον Α'**

**Ὕ**μνος β!

**Στίχ.** Εύλογει, ἡ ψυχή μου, τὸν  
Κύριον, καὶ πάντα τὰ ἐντός μου τὸ  
ὄνομα τὸ ἅγιον αὐτοῦ.

**Τ**αῖς πρεσβείαις τῆς Θεοτόκου,  
Σῶτερ σῶσον ἡμᾶς.

**Στίχ.** Εύλογει, ἡ ψυχή μου, τὸν  
Κύριον, καὶ μὴ ἐπιλανθάνου πάσας  
τὰς ἀνταποδόσεις αὐτοῦ.

**Τ**αῖς πρεσβείαις τῆς Θε-  
οτόκου...

**Στίχ.** Κύριος ἐν τῷ οὐρανῷ  
ἡτοίμασε τὸν θρόνον αὐτοῦ, καὶ ἡ  
βασιλεία αὐτοῦ πάντων δεσπόζει.

**Τ**αῖς πρεσβείαις τῆς Θε-  
οτόκου...

**Στίχ.** Εύλογεῖτε τὸν Κύριον,  
πάντα τὰ ἔργα αὐτοῦ, ἐν παντὶ<sup>τι</sup>  
τόπῳ τῆς δεσποτείας αὐτοῦ.

**Τ**αῖς πρεσβείαις τῆς Θε-  
οτόκου...

**Δ**όξα Πατρί...Καὶ νῦν.

**Τ**αῖς πρεσβείαις τῆς Θε-  
οτόκου...

**Ἀντίφωνον Β'**

**Ὕ**μνος β!

**Σπίχ.** **Ἄ**νει, ἡ ψυχή μου τὸν  
Κύριον, αἰνέσω Κύριον ἐν τῇ ζωῇ  
μου φαλῷ τῷ Θεῷ μου ἔως  
ὑπάρχω.

**С**ῶσον ἡμᾶς, Γίε Θεοῦ, ὁ  
ἀναστὰς ἐκ νεκρῶν, φάλλοντάς σοι  
Ἄλληλούτα.

**Σπίχ.** **Μ**ακάριος, οὗ ὁ Θεὸς  
Ιακώβ βοηθὸς αὐτοῦ, ἡ ἐλπὶς  
αὐτοῦ ἐπὶ Κύριον τὸν Θεὸν αὐτοῦ.

**С**ῶσον ἡμᾶς, Γίε Θεοῦ, ὁ  
ἀναστὰς...

**Σπίχ.** **Τ**ὸν ποιήσαντα τὸν  
οὐρανὸν καὶ τὴν γῆν, τὴν θάλασσαν  
καὶ πάντα τὰ ἐν αὐτοῖς.

**С**ῶσον ἡμᾶς, Γίε Θεοῦ, ὁ  
ἀναστὰς..

**Σπίχ..** Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

**С**ωσον, ἡμᾶς, Γίε Θεοῦ, ὁ ἀναστάς...

**Δ**όξα Πατρὶ...**Κ**αὶ νῦν...

**Ο** μονογενὴς Γίδος καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθείς τε, Χριστὲ ὁ Θεός, θανάτῳ θάνατον πατήσας, Εἰς ὧν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἀγίῳ Πνεύματι, σῶσον ἡμᾶς.

**Ἀντίφωνον Γ'**

**Ὕχος πλ.δ!**

**Σπίχ. α!** Λῦτη ἡ ἡμέρα Κυρίου, ἀγαλλιασώμεθα καὶ εὐφρανθῶμεν ἐν αὐτῇ.

**Ἐ**ξ ὑψους κατῆλθες ὁ εὔσπλαγχνος, ταφὴν καταδέξω τριήμερον, ἵνα ἡμᾶς ἐλευθερώσῃς τῶν παθῶν· ἡ ζωὴ καὶ ἡ ἀνάστασις ἡμῶν, Κύριε δόξα σοι.

**Σπίχ. β.** Λίνεσάτωσαν αὐτὸν οἱ οὐρανοὶ καὶ ἡ γῆ.

**Ἐ**ξ ὑψους κατῆλθες ὁ εὔσπλαγχνος, ταφὴν καταδέξω τριήμερον, ἵνα ἡμᾶς ἐλευθερώσῃς τῶν παθῶν· ἡ ζωὴ καὶ ἡ ἀνάστασις ἡμῶν, Κύριε δόξα σοι.

**Μικρὰ Εἰσοδος.**

**Εἰσοδικὸν**

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Γίε Θεοῦ ὁ ἀναστάς ἐκ νεκρῶν φάλλοντάς σοι, Ἀλληλούϊα.

**Ἀπολυτίκιον. Ὕχος πλ. δ'**

**Ἐ**ξ ὑψους κατῆλθες ὁ εὔσπλαγχνος, ταφὴν καταδέξω τριήμερον, ἵνα ἡμᾶς ἐλευθερώσῃς τῶν παθῶν· ἡ ζωὴ καὶ ἡ ἀνάστασις ἡμῶν, Κύριε δόξα σοι.

**Τοῦ Ναοῦ**

**Κοντάκιον**

**Ὕχος πλ. β'. Αὐτόμελον**

**Τ**ῆς σοφίας ὁδηγέ, φρονήσεως χορηγέ, τῶν ἀφρόνων παιδευτά, καὶ πτωχῶν ὑπερασπιστά, στήριξον, συνέτισον τὴν καρδίαν μου Δέσποτα. Σὺ δίδου μοι λόγον, ὁ τοῦ Πατρός Λόγος· ἴδοὺ γὰρ τὰ χεῖλη μου, οὐ μὴ κωλύσω ἐν τῷ κράζειν σοι· Ἐλεῆμον, ἐλέησόν με τὸν παραπεσόντα.

**Τρισάγιον Αποστόλου**

**Ἄ**γιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς. (γ')

**Δ**όξα Πατρὶ καὶ Γίῳ καὶ Ἅγιῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμὴν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς.

**ΑΠΟΣΤΟΛΙΚΟΝ ΑΝΑΓΝΩΣΜΑ**

**ΚΥΡΙΑΚΗΣ ΚΕ'.**

**Προκείμενον. Ὕχος πλ. δ'**

**Ἐ**ύξασθε καὶ ἀπόδοτε Κυρίῳ τῷ Θεῷ ἡμῶν.

**Σπίχ.** Γνωστός ἐν τῇ Ἰουδαίᾳ ὁ Θεός, ἐν τῷ Ἰσραὴλ μέγα τὸ ὄνομα αὐτοῦ.

**Ἄ**δελφοί, **Π**ρὸς Ρωμαίους Ἐπιστολῆς Παύλου τὸ Ἀνάγνωσμα.

**13:11-14, 14:1-4**

**Α**δελφοί, νῦν ἐγγύτερον ἡμῶν ἡ σωτηρία ἡ ὅτε ἐπιστεύσαμεν. Ἡ νὺξ προέκοψεν, ἡ δὲ ἡμέρα ἥγγικεν. Ἀποθώμεθα οὖν τὰ ἔργα τοῦ σκότους καὶ ἐνδυσώμεθα τὰ ὅπλα τοῦ φωτός. Ὡς ἐν ἡμέρᾳ εὐσχημόνως περιπατήσωμεν, μὴ κώμοις καὶ μέθαις, μὴ κοίταις καὶ ἀσελγείαις, μὴ ἔριδι καὶ ζήλῳ, ἀλλ’ ἐνδύσασθε τὸν Κύριον Ἰησοῦν Χριστόν, καὶ τῆς σαρκὸς πρόνοιαν μὴ ποιεῖσθε εἰς ἐπιθυμίας. Τὸν δὲ ἀσθενοῦντα τῇ πίστει προσλαμβάνεσθε, μὴ εἰς διακρίσεις διαλογισμῶν. Ὅς μὲν πιστεύει φαγεῖν πάντα, δὲ δὲ ἀσθενῶν λάχανα ἐσθίει. Ό ἐσθίων τὸν μὴ ἐσθίοντα μὴ ἐξουθενείτω, καὶ δὲ μὴ ἐσθίων τὸν ἐσθίοντα μὴ κρινέτω· δὲ Θεὸς γάρ αὐτὸν προσελάβετο. Σὺ τίς εἴδι ων ἀλλότριον οἰκέτην; τῷ ιδίῳ Κυρίῳ στήκει ἡ πίπτει, σταθήσεται δέ· δυνατὸς γάρ ἐστιν δὲ Θεὸς στῆσαι αὐτόν.

**Α**λληλούϊα (γ'). Ἡχος πλ., δ'

**Δ**εῦτε ἀγαλλιασώμεθα τῷ Κυρίῳ, ἀλαλάξωμεν τῷ Θεῷ τῷ Σωτῆρι ἡμῶν.

**Σπίχ.** Προφθάσωμεν τὸ πρόσωπον αὐτοῦ ἐν ἐξομολογήσει.

**Δ**όξα σοι, Κύριε, δόξα σοι.

Καὶ καθεξῆς ἡ Θεία Λειτουργία τοῦ Ἰεροῦ Χρυσοστόμου  
Εἰς τὸ Ἐξαρέτως

**Α**ξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβεὶμ καὶ ἐνδο-

ξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Κοινωνικόν. Ἡχος πλ. δ'**

**Α**ἰνεῖτε τὸν Κύριον ἐκ τῶν οὐρανῶν. Ἀλληλούϊα.

**Ἡχος β'**

**Ε**ἰδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὔρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γάρ ἡμᾶς ἔσωσεν.

**Α**μήν ἀμήν ἀμήν. Εἰς ἄφεσιν ἀμαρτιῶν καὶ εἰς ζωὴν ταήν αἰώνιον.

**Π**ληρωθήτω τό στόμα ἡμῶν αἰνέσεως Κύριε, ὅπως ἀν ὑμνήσωμεν τὴν δόξαν σου, ὅτι ἡξίωσας ἡμᾶς τῶν ἀγίων σου μετασχεῖν μυστηρίων. Τήρησον ἡμᾶς ἐν τῷ σῷ ἀγιασμῷ ὅλην τὴν ἡμέραν μελετῶντας τὴν δικαιοσύνην σου. Ἀλληλούϊα.

**Ε**ἴη τὸ ὄνομα Κυρίου εὐλογημένον ἀπό τοῦ νῦν καὶ ἕως τοῦ αἰῶνος. (τρίς).

**Ἀπόλυτις**

Ἡ Μεταφορὰ Κειμένων  
Καλλιτεχνικὴ ἐπιμέλεια  
ἔγινε ἀπὸ τὸν Βασίλειο Κιαμπλίδη  
Τεροψάλτη  
στὸν Ι.Ν. Ἅγιου Γεωργίου  
Κουλούρας Βέροιας.